

குடிசையில்லாத் தமிழ்நாட்டை உருவாக்க முத்தமிழறிஞர் கலைஞர் கொண்டுவந்த திட்டம்!

தமிழ்நாடு முழுவதும் ரூ.2,400 கோடி மதிப்பீட்டில் 15,000 புதிய குடியிருப்புகள்!

நகர்ப்புர வாழ்விட மேம்பாட்டு வாரிய நிகழ்ச்சியில் அமைச்சர் உதயநிதி ஸ்டாலின் தகவல்!

சென்னை, பிப். 8 - யானைக்கவுளி கல்யாணபுரத்தில் தமிழ்நாடு நகர்ப்புர வாழ்விட மேம்பாட்டு வாரியம் சார்பில், ரூ.44.91 கோடி மதிப்பீட்டில் கட்டப்பட்டுள்ள 288 புதிய குடியிருப்புகள் பயனாளிகளிடம் ஒப்படைக்கும் நிகழ்ச்சி நேற்று முன்தினம் (செவ்வாய்க்கிழமை) காலை நடைபெற்றது. இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் கலந்துகொண்டு புதிய குடியிருப்புகளை பயனாளிகளிடம் வழங்கி சிறப்புரை யாற்றினார்.

அப்போது அவர் பேசியதாவது: தமிழ்நாடு நகர்ப்புர வாழ்விட மேம்பாட்டு வாரியம் சார்பாக, 45 கோடி ரூபாய் மதிப்பீட்டில் கட்டி முடிக்கப்பட்டுள்ள 288 வீடுகளை உங்களிடத்தில் ஒப்படைக்கின்ற விழாவில் பங்கேற்பதில் மிகுந்த மகிழ்ச்சி அடைகின்றேன். பயனாளிகளுக்கு என்னுடைய வாழ்த்துகளைத் தெரிவித்துக் கொள்கின்றேன்.

முதலில், இந்த நிகழ்ச்சியை இவ்வளவு சிறப்பாக ஏற்பாடு செய்துள்ள அமைச்சர் அண்ணன் அன்பரசன் அவர்களுக்கும், அமைச்சர் அண்ணன் சேகர்பாபு அவர்களுக்கும், தமிழ்நாடு நகர்ப்புர வாழ்விட மேம்பாட்டு வாரியத்தின் அதிகாரிகள், அலுவலர்கள், பணியாளர்கள் அத்தனை பேருக்கும் இந்த நேரத்தில் என்னுடைய வாழ்த்துகள்.

சொந்த வீடு என்ற கனவு!

மனிதனாக பிறக்கும்போது எல்லோருக்குமே ஒரு பெரிய கனவு இருக்கும். அது என்ன கனவு என்றால், நமக்கென்று ஒரு சொந்த வீடு இருக்க வேண்டும் என்ற கனவுதான். அதுவும் சென்னை போன்ற பெருநகரங்களில் உழைக்கும் மக்கள் தங்களுடைய வருவாயின் பெரும் பகுதியை வீட்டு வாடகை கொடுப்பதற்காகச் செலவிட வேண்டிய கடிநிலை உள்ளது.

இதையெல்லாம் குறைக்கத்தான் இன்றைக்கு பல குடியிருப்புகளை நம் திராவிட மாடல் அரசு தொடர்ந்து கட்டிக்கொண்டு வருகிறது. இன்னும் சொல்லப்போனால், இதற்கெல்லாம் அடித்தளமிடும் விதமாக இந்தியாவிலேயே முதன்முறையாக 1970ஆம் ஆண்டு தமிழ்நாடு குடிசை மாற்று வாரியத்தை ஆரம்பித்தவர் நம்முடைய முத்தமிழறிஞர் டாக்டர் கலைஞர்.

54 ஆண்டுகளுக்கு முன்பே குடிசை மாற்று வாரியத்தின் மூலம் இந்தப் பணியை ஆரம்பித்தார் கலைஞர் அவர்கள். அதனை தமிழ்நாடு நகர்ப்புர வாழ்விட மேம்பாட்டு வாரியம் என்று பெயர் மாற்றி, நம்முடைய மாண்புமிகு முதலமைச்சர் அவர்கள் அடுத்த கட்டத்திற்கு எடுத்துச் சென்றுக்கொண்டிருக்கிறார்.

இந்த பெயர் வித்தியாசத்திலேயே நீங்கள் புரிந்து கொள்ளலாம். குடிசைகள் இல்லாத தமிழ்நாட்டை உருவாக்க வேண்டும் என்பதற்காகத் தான் முத்தமிழறிஞர் கலைஞர் அவர்கள் இந்த வாரியத்திற்கு 'குடிசை மாற்று வாரியம்' என்று பெயர் வைத்து ஆரம்பித்தார்கள். அந்த லட்சியத்தின்படி, கீற்றுகளையும், தார்பாய்களையும் கூரைகளாகக் கொண்ட பல்லாயிரக் கணக்கான மக்களுக்கு கான்கிரீட் அடுக்குமாடிக் குடியிருப்புகளை கட்டித் தந்தவர் நம் முத்தமிழறிஞர் டாக்டர் கலைஞர் அவர்கள்.

‘தமிழ்நாடு நகர்ப்புர வாழ்விட மேம்பாட்டு வாரியம்’

இன்றைக்கு அந்த குடியிருப்புகளை மேம்படுத்துகின்ற விதமாக அடுத்த கட்டத்திற்கு எடுத்துச்செல்லும் நோக்கில் நம் முதலமைச்சர் அவர்கள் ‘தமிழ்நாடு நகர்ப்புர வாழ்விட மேம்பாட்டு வாரியம்’ என பெயர் மாற்றம் செய்து மேம்படுத்தி வருகின்றார். அதில் ஒன்றுதான் இங்கு இருக்கக்கூடிய கல்யாணபுரம் குடியிருப்புத் திட்டம். இதுவும் முத்தமிழறிஞர் கலைஞர் அவர்களால் 1974ஆம் ஆண்டு கட்டப்பட்டதுதான்.

அப்போது கட்டப்பட்ட வீடுகள் பழுதாகி, பழையதாகிவிட்டன என்றும், அவற்றுக்குப் பதிலாக புதிய வீடுகள் கட்டித்தர வேண்டும் என்றும் நீங்கள் கோரிக்கை வைத்திருந்தீர்கள். இங்கே இருந்தது 254 வீடுகள். ஆனால், இன்றைக்கு இந்த அரசு உங்களுக்குக் கட்டித்தருவது 288 வீடுகள். அதாவது 34 வீடுகள் கூடுதலாக கட்டிக் கொடுத்திருக்கிறோம்.

கூடுதலாக கட்டிக் கொடுக்கிறோம் என்பதற்காக வீட்டின் சதுர அடிமைய குறைக்கவில்லை. ஏற்கெனவே இருந்த வீடுகளின் அளவு 326 சதுர அடி. ஆனால், கழக அரசு இப்போது



சென்னை, துறைமுகம் சட்டமன்ற தொகுதிக்குட்பட்ட கல்யாணபுரம் திட்டப் பகுதியில் ரூ.44.91 கோடி மதிப்பீட்டில் தமிழ்நாடு நகர்ப்புர வாழ்விட மேம்பாட்டு வாரியத்தின் சார்பில் கட்டப்பட்டுள்ள 288 புதிய அடுக்குமாடிக் குடியிருப்புகளை இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று முன்தினம் (06.02.2024) திறந்து வைத்தார். இந்தநிகழ்வின்போது, குறு, சிறு மற்றும் நடுத்தரத் தொழில் நிறுவனங்கள்துறை அமைச்சர் தா.மோ. அன்பரசன், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, நாடாளுமன்ற உறுப்பினர் தயாநிதி மாறன், சட்டமன்ற உறுப்பினர் தாயகம் கவி, பெருநகர சென்னை மாநகராட்சி துணை மேயர் மு.மகேஷ் குமார், வீட்டுவசதி மற்றும் நகர்ப்புர வளர்ச்சித் துறை அரசுச் செயலாளர் சி.சமயமூர்த்தி, தமிழ்நாடு நகர்ப்புர வாழ்விட மேம்பாட்டு வாரிய மேலாண்மை இயக்குநர் டாக்டர் சி.பிரபாகர், இணை மேலாண்மை இயக்குநர் டாக்டர்.க.விஜயகார்த்திகேயன், மற்றும் அரசு உயர் அலுவலர்கள் கலந்துகொண்டனர்.

கட்டிக் கொடுத்திருப்பது 412 சதுர அடியில். எனவே முன்பை விட பெரிய வீடாகவே கட்டிக் கொடுத்திருக்கிறோம்.

எந்த நன்மையையும் அதிகமாகத் தருவதுதான் நம் திராவிட மாடல் அரசின் சாதனை என்பதற்கு, இந்த ‘கல்யாணபுரம் திட்டம்’ ஒரு சிறந்த எடுத்துக்காட்டு. இன்னும் குறிப்பிட்டுச் சொல்ல வேண்டுமென்றால் கடந்த அக்டோபர் மாதம் சென்னையில் திரு.வி.க.நகர், பெரியார் நகர் போன்ற இடங்களில், நகர்ப்புர வாழ்விட மேம்பாட்டு வாரியத்தின் சார்பில் 516 கோடி ரூபாய் மதிப்பீட்டில் 3 ஆயிரம் குடியிருப்புகளை கட்டுவதற்காக அடிக்கல் நாட்டினோம். அதற்கான பணிகளும் நடந்துக் கொண்டிருக்கின்றன. விரைவில், அதையும் கட்டி முடித்து திறக்க இருக்கின்றோம்.

2,400 கோடி ரூபாயில் 15,000 குடியிருப்பு

என்னுடைய சேப்பாக்கம் திருவல்லிக்கேணி பகுதியிலும் இதேபோன்ற நான்கு திட்டங்கள் நடந்துகொண்டிருக்கின்றன. அதையும் அமைச்சர் அவர்களுக்கு நிறைவூட்ட விரும்புகின்றேன். அதையும் விரைவில் கட்டிமுடித்து மக்களின் பயன்பாட்டிற்கு கொண்டு வர வேண்டும் என்று கேட்டுக் கொள்கின்றேன்.

சென்னை மட்டுமின்றி, தமிழ்நாடு முழுவதும் 2 ஆயிரத்து 400 கோடி ரூபாய் மதிப்பீட்டில் புதிதாக 15 ஆயிரம் குடியிருப்புகளைக் கட்டும் பணியை நாம் அரசு மேற்கொண்டு வருகிறது என்பதை, இந்த நேரத்தில் மகிழ்ச்சியுடன் கூறிக்கொள்கின்றேன்.

நம் தேர்தல் அறிக்கையில் முதலமைச்சர் அவர்கள் பழுதடைந்த பழைய அடுக்குமாடிக் குடியிருப்புகளுக்கு பதிலாக புதிய குடியிருப்புகளை அதே இடத்தில் கட்டித் தருவோம் என்று வாக்குறுதி வழங்கினார்கள். சொன்னதைச் செய்கின்ற விதமாக இன்றைக்கு புதிய குடியிருப்புகளைக் கட்ட அடிக்கல் நாட்டியும் வருகின்றோம்.

ஏனென்றால், இருக்க இடம், உண்ண உணவு, உடுத்த உடை இவை மூன்றும் தான் மனிதர்களுக்கு மிக, மிக அத்தியாவசியம். மிக, மிக முக்கியம். அதில் முதலாவது இருக்கக்கூடிய இருக்க இடம். அதாவது வீடு என்பதை உறுதி செய்கின்ற வகையில், நம் திராவிட முன்னேற்ற கழக அரசு ஏராளமான நடவடிக்கைகளை எடுத்து வருகின்றது.

வீட்டிற்கு நீங்கள் தான் பொறுப்பு

இந்த 254 வீடுகளை நம் அரசு

உங்களுக்குக் கட்டிக் கொடுத்திருக்கிறது என்றால், இனிமேல் அது உங்களுடைய வீடு. உங்களுடைய வாரிப் பணத்தில் கட்டப்பட்ட வீடு. எப்படி உங்கள் சொந்த முயற்சியிலோ, கடன் வாங்கியோ அல்லது நகைகளை விற்பனா வீடுவாங்குகிறீர்களோ அதேமாதிரிதான் இந்த வீடும். இந்த வீட்டிற்கு இனிமேல் நீங்கள்தான் முழுப் பொறுப்பு.

உங்களுக்கென்று நீங்கள் ஒரு சங்கத்தை தொடங்க வேண்டும். சென்னையில் இருக்கக்கூடிய பல அடுக்குமாடிக் குடியிருப்புகளில் இருப்பதைபோல் குடியிருப்போர் நலச்சங்கம் அசோசியேஷன் தொடங்க வேண்டும். உங்களுடைய சொந்த வீடு, அதை நீங்கள் எப்படி பராமரித்துக் கொள்ள வேண்டும். எப்படிப் பாதுகாப்பாக வைத்துக்கொள்ள வேண்டும் என்பது உங்களுக்குத் தான் தெரியும்.

அந்த சங்கத்தின் மூலம் உங்களின் இந்த அடுக்குமாடிக் குடியிருப்பின் தேவைகளை, பிரச்சினைகளை மாநகராட்சி மற்றும் அரசுத் துறைகளின் மூலமாக சரிசெய்து கொள்ளவேண்டும். உங்களுடைய வீடு மட்டுமின்றி, சுற்றுப்புறத்தையும் தூய்மையாக வைத்துக்கொள்ள வேண்டுமென்ற உங்களிடம் கேட்டுக் கொள்கின்

றேன்.

வீட்டுக்கொடுத்து வாழ வேண்டும் முக்கியமாக, நீங்கள் அத்தனைப் பேரும் ஒற்றுமையாக இருக்க வேண்டும். ஒருவருக்கொருவர் வீட்டுக்கொடுத்து வாழ வேண்டும் என்று நான் கேட்டுக் கொள்கின்றேன். பக்கத்து வீட்டுக்காரர்களுக்கு ஏதாவது ஒன்று என்றால், நீங்கள்தான் போய் நிற்க வேண்டும். அப்போதுதான் உங்களுக்கு ஒன்று என்றால் பக்கத்து வீட்டுக்காரர் வந்து நிற்பார்.

ஏனென்றால், நாம் தமிழ்நாடு மக்கள், அந்த உணர்வோடு நாம் ஒற்றுமையாக இருக்க வேண்டும். புதிய வீட்டில் உங்களுடைய கனவுகள் அனைத்தும் வெல்லப்படும். உங்கள் அனைவருக்கும் மீண்டும் என்னுடைய வாழ்த்துகளைச் சேகர்பாபு அவர்களிடமிருமிருக்கின்றேன்.

உங்கள் ஒவ்வொரு வீட்டுக்கும் புத்தாடை, 25 கிலோ அரிசி, ஒரு மாதத்திற்கு தேவையான மளிகைப் பொருட்கள், அதற்குமேல் ஊக்கத்தொகை என்று அண்ணன் சேகர்பாபு அவர்களும், அண்ணன் தயாநிதி மாறன் அவர்களும் வழங்க ஏற்பாடு செய்திருக்கிறார்கள். அவர்களுக்கு இந்த நேரத்தில் என்னுடைய நன்றி.

எப்போதும் போல நம்முடைய முதலமைச்சர் அவர்களும், நம் கழக அரசும், அனைத்து அமைச்சர்களும், சட்டமன்ற உறுப்பினர்களும், மக்கள் பிரதிநிதிகளும் மக்களோடு மக்களாக உங்களோடு நிற்போம் என்பதை கூறிக்கொண்டு, அனைவருக்கும் மீண்டும் என்னுடைய வாழ்த்துகளை தெரிவித்து வாய்ப்பிற்கு நன்றி கூறி விடைபெறுகின்றேன். நன்றி, வணக்கம்.”

இவ்வாறு அமைச்சர் உதயநிதி ஸ்டாலின் பேசினார்.

அமைச்சர் தா.மோ.அன்பரசன் தலைமையில் நடைபெற்ற, இந்த நிகழ்ச்சியில் அமைச்சர் பி.கே. சேகர்பாபு, தயாநிதி மாறன் எம்.பி., தாயகம் கவி எம்.எல்.ஏ., சென்னை துணை மேயர் மகேஷ் குமார், வீட்டு வசதித் துறைச் செயலாளர் சமயமூர்த்தி, நகர்ப்புர வாழ்விட மேம்பாட்டு வாரியத்தின் மேலாண்மை இயக்குநர் பிரபாகர், இணை மேலாண்மை இயக்குநர் டாக்டர் விஜய கார்த்திகேயன் ஐ.ஏ.எஸ்., உள்பட பலர் இந்தநிகழ்ச்சியில் கலந்துகொண்டனர்.

நாடாளுமன்றத் தேர்தல் 2024 “நாடாளுமன்றத் தேர்தல் அறிக்கை தயாரிக்கும் குழு”

சேலம் மாவட்டத்திற்கு பிப்ரவரி 11ஆம் தேதி வருகை!

கே.ஆர்.என்.இராஜேஸ்குமார் எம்.பி. அறிவிப்பு

நாமக்கல், பிப். 8 - நாடாளுமன்றத் தேர்தல் 2024 “நாடாளுமன்றத் தேர்தல் அறிக்கை தயாரிக்கும் குழு” சேலம் மாவட்டத்திற்கு (பிப்ரவரி 11ஆம் தேதி) வருகை தர உள்ளது.

இது குறித்து நாமக்கல் கிழக்கு மாவட்ட செயலாளரும், மாநிலங்களவை உறுப்பினருமான கே.ஆர்.என்.இராஜேஸ்குமார் அறிக்கை ஒன்றை வெளியிட்டுள்ளார். அந்த அறிக்கையில் தமிழ்நாடு முதலமைச்சரும், கழகத் தலைவருமான மு.க.ஸ்டாலின் அவர்கள் வழங்கிய அறிவுரையின்படி, 2024 நாடாளுமன்ற தேர்தலுக்கான தி.மு.க. தேர்தல் அறிக்கை தயாரிக்கும் குழு

வானது கனிமொழி கருணா நிதி எம்.பி., அவர்கள் தலைமையில் சுற்றுப்பயணம் மேற்கொண்டு பல்வேறு தரப்பினர், பொதுமக்கள், கழக நிர்வாகிகளைச் சந்தித்து தேர்தல் அறிக்கைக் கான பரிந்துரைகளைக் கேட்க உள்ளார்.

அதன்படி, (பிப்ரவரி 11ஆம் தேதி) காலை 10.00 மணிக்கு சேலம், ரேடிசன் ஹோட்டலிற்கு (Radisson Hotel) வருகை தர உள்ளனர். எனவே நாமக்கல் நாடாளுமன்ற தொகுதியின் வளர்ச்சியில் அக்கறை கொண்ட தமிழ்நாடு முட்டை உற்பத்தியாளர்கள் சங்கம், தமிழ்நாடு கோழிப் பண்ணையாளர்கள் சங்கம், தமிழ்நாடு கோழி பொருட்கள் ஏற்றுமதி சங்கம், லாரி உரிமையாளர்கள் சங்கம், லாரி ஓட்டுனர் சங்கம், லாரி பாடிபில்டர் சங்கம், பாஸ் உற்பத்தியாளர்கள் சங்கம், விசைத்தறி நெசவாளர்கள் சங்கம், விவசாய முன்னேற்ற சமூக சங்க கூட்டமைப்பு, பழங்குடியினர் நல மக்கள் மற்றும் வளர்ச்சி சங்கம், சிறு, குறு விவசாயிகள் சங்கம், வணிகர் சங்கங்கள், விவசாயி களின் பிரதிநிதிகள், தொழில் முனைவோர், தொழிற்சங்கம், மாணவர் சங்கங்கள், அரசு ஊழியர்



ளின் பிரதிநிதிகள் உள்ளிட்ட அனைத்துத் தரப்பினரும் தங்களது நிறுவனம்/தொழில் அமைப்புகள் / சங்கங்கள் தொடர்பான ஒன்றிய அரசின் சார்பில் நிறைவேற்றப்பட வேண்டிய கோரிக்கை மனுக்கள் மற்றும் ஆலோசனைகளை தேர்தல் அறிக்கை குழுவினிடம் நேரிலோ, கடிதம் மூலமாகவோ அல்லது கீழ்க்கண்ட மின்னஞ்சல் முகவரி மூலமாகவோ வழங்குமாறு கேட்டுக் கொள்கிறேன்.

கடிதங்கள் அனுப்ப வேண்டிய முகவரி: தேர்தல் அறிக்கை தயாரிப்புக்குழு, அண்ணா அறிவாலயம், எண்.367/369, அண்ணாசாலை, தேனாம்பேட்டை, சென்னை 600 018.

மின்னஞ்சல் முகவரி: dmkmnfesto2024@dmk.in தொலைபேசி எண்: 08069556900 வாட்ஸ்அப்: 90432 99441 ட்விட் : #DMKManifesto2024 பேஸ்புக் பக்கம் : DMK Manifesto2024 இவ்வாறு கே.ஆர்.என்.இராஜேஸ்குமார் எம்.பி. தெரிவித்துள்ளார்.

தி.மு.க. 15ஆவது பொதுத் தேர்தல்

கடலூர் மேற்கு மாவட்டம்

நெல்லிக்குப்பம் நகர அவைத்தலைவர் பொறுப்புக்கான தேர்தல்

தேர்தல் முடிவு

தலைமைக் கழக அறிவிப்பு

“திராவிட முன்னேற்றக் கழகத்தின் 15வது பொதுத் தேர்தலில், கடலூர் மேற்கு மாவட்டம், நெல்லிக்குப்பம் நகர அவைத்தலைவராக உறுப்பினராக தேர்ந்தெடுக்கப்பட்ட ஷேக்முகைய்தின் (எ) சித்திக் அவர்கள் மறைவெய்திய காரணத்தால் கடலூர் மேற்கு மாவட்டம், நெல்லிக்குப்பம் நகர அவைத்தலைவர் பொறுப்புக்கான தேர்தல் நடைபெற உள்ளதையொட்டி, இப்பொறுப்புக்கு போட்டியிடுவோர் அதற்கென உள்ள படிவத்தில் முறைப்படி பூர்த்தி செய்து 2024, பிப்ரவரி 6 (செவ்வாய் கிழமை) அன்று ரூ.1000/வீதம் தலைமைக் கழகத்தில் அளித்து இரசீது பெற்றுக் கொள்ள வேண்டும்” என தலைமைக் கழகத்தின் சார்பில் அறிவிக்கப்பட்டதையொட்டி;

கடலூர் மேற்கு மாவட்டம், நெல்லிக்குப்பம் நகர அவைத் தலைவர் பொறுப்புக்கு ஜே. முசாதிக்அலி அவர்கள் மட்டுமே வேட்புமனு தாக்கல் செய்திருந்த காரணத்தால், அவரது மனு ஏற்கப்படும்,

கடலூர் மேற்கு மாவட்டம், நெல்லிக்குப்பம் நகர அவைத்தலைவராக திரு. ஜே. முசாதிக்அலி,

எண். 32, முஸ்லிம் கருமாரச தெரு, நெல்லிக்குப்பம் - 607 105, பண்ருட்டி தாலுக்கா, கடலூர் மாவட்டம்.

அவர்கள் தேர்ந்தெடுக்கப் பட்டதாக அறிவிக்கப்படுகிறது.

"அண்ணா அறிவாலயம்"

சென்னை - 600 018

நாள்- 6.2.2024

துரைமுருகன்

பொதுச் செயலாளர்,

தி.மு.க.



நாகை மாவட்டம் நாகையில் பாரதி மார்க்கெட் அருகே உள்ள பேரறிஞர் அண்ணா சிலைக்கு 55ம் ஆண்டு நினைவு நூளை முன்னிட்டு நாகை மாவட்டக் கழகச் செயலாளரும், தமிழ்நாடு மீன் வளர்ச்சிக் கழகத் தலைவருமான என்.கௌதமன் தலைமையில் கழகத்தினர் மாலை அணிவித்து மரியாதை செலுத்தினார்கள். உடன் நாகை நகரக் கழகச் செயலாளர் இரா.மாரிமுத்து, மாவட்ட கழக பொருளாளர் மு.லோகநாதன், மாவட்ட சார்பு அணி அமைப்பாளர்கள் ஆர்.ஏ.டி.அண்ணாதுரை, குலோத்துங்கன், எஸ்.பாலராஜ் மற்றும் சார்பு அணி நிர்வாகிகள், நகரக் கழக நிர்வாகிகள் உள்ளனர்.